

অহানবা মণিপুর ষ্টেট পেনকেক সিলাট দিভলপমেন্ট কনফারেন্স ২০১৭ পাণ্ডথোকখ্বে



ইম্ফাল, জুলাই ০৯ : পেনকেক সিলাট এসোসিয়েশন ওফ মণিপুরনা শিন্দুনা অহানবা মণিপুর ষ্টেট পেনকেক সিলাট দিভলপমেন্ট কনফারেন্স ২০১৭ ঙুসি ককচীংগী লাইব্রেরি এন্ড ইনফোর্মেশন সেক্টরদা পাণ্ডথোকখ্বে।

অহানবা মণিপুর ষ্টেট পেনকেক সিলাট দিভলপমেন্ট কনফারেন্স অদু হৌদোকপগী থৌরমদা মণিপুর ষ্টেট কন্সিমন ফের রিমনেগী চেরপাসন ডা. কে সোবিতা, পেনকেক সিলাট এসোসিয়েশন ওফ মণিপুরগী প্রসিডেন্ট ডা. জগেন্দ্র খেত্রিময়ুম, ককচীং

মুনিসিপাল কাউন্সিলগী কাউন্সিলর পি সনাহল, পেনকেক সিলাট এসোসিয়েশন মণিপুরগী টেকনিকেল দিরেক্টর ডা. রাই মনি খুম্নম অমদি পেনকেক সিলাট এসোসিয়েশন মণিপুরগী ভাইস প্রসিডেন্ট এল শ্যামকুমারনা মথংশিংনা চীফ গেষ্ট, প্রসিডেন্ট অমসুং গেষ্ট ওফ ওনরশিং ওইনা শরুক য়াখি।

থৌরমদুদা চীফ গেষ্টকী বারোল পীরদুনা ডা. কে সোবিতানা হায়খি, পেনকেক সিলাট হায়রিবা মশান্না অসি মণিপুরগী শামরোয়শিংগা য়ান্না

চান্নগদবা মার্শাল আর্টসকী মশান্না মখল অমনি। মশান্না অসিনা ষ্টেট অসিদা অঙকপা ফংনা চাওখংলক্তুনা অফবা শামরোয় কয়া থোরক্লবদি কুমজা ২০১৮ গী এসিয়ন গেমসতসু শরুক য়াবা ঙমগনি খল্লি।

ইন্টরনেশনল ইভেন্ট অসিদা লমদম অসিগী শামরোয়শিং শরুক য়াদুনা মেদল কয়া লৌরক্তুনা লমদমসিগী মীংচং পুরকপা ঙমসু ওইসনু হায়নসু মহাক্লা মখা তানা ফোঙদোকখি।

থৌরমদুদা বা ঙাঙলদুনা ডা. রাই মনি খুম্ননা হায়খি, লমদমসিগী লৈরিবা

নহা ওইবশিংগী কেরিয়ার শেখুনবা ঝাইদগী মরুওইবা লম্হাসি এনুকেসন অমসুং স্পোর্টসনা ওইরি। শান্না খোংনবগী লমদা চাওখংহনবা হায়বসিনা লমদমসিগী শেল থুমগী ফীভদমসু অটৌবা প্রোথ অমা পীবায়াব লম্হী ওইরি হায়বসি মীয়াম পূন্না খঙমিলাব য়ান্না মরুওই হায়নসু ফোঙদোকখি।

কনফারেন্স অদুনা পেনকেক সিলাট এসোসিয়েশন ওফ মণিপুরগী শামরোয়শিংনা মশান্না অসিগী মরমদা দেমো কয়া অমসু উৎখি।

আগ্রাদা পাণ্ডথোকখিবা ৬ শুবা থাঙ-তা ফেদরেশন কপ্তা মেদল লৌরকখবশিং ওকখ্বে

ইম্ফাল, জুলাই ০৯ : চহী অসিগী জুন ১৫ দগী হৌরগা জুন ১৮ ফাওবা যু পিগী আগ্রাদা পাণ্ডথোকখিবা ৬ শুবা থাঙ-তা ফেদরেশন কপ ২০১৭ তা শরুক য়াখিবা অমদি মেদল লৌরকখব লমদমসিগী থাঙ-তা শামরোয়শিং ঙুসি হুইয়েন লাংলোন থাঙ-তা এসোসিয়েশন মণিপুরনা তরান্না ওকখ্বে।

হুইয়েন লাংলোন থাঙ তা এসোসিয়েশন মণিপুরনা শিন্দুনা মণিপুর প্রেস ক্লবতা ঙুসি পাণ্ডথোকখিবা লমদমসিগী অফবা থাঙ-তা শামরোয়শিং ওকপগী থৌরম অদুনা পাছ্হেইবি থাঙ-তা এন্ড কলচরেল এসোসিয়েশন মোইরাং খুনৌগী প্রসিডেন্ট এল রাজেন্না চীফ গেষ্ট, হুইয়েন লাংলোন থাঙ-তা এসোসিয়েশন মণিপুরগী প্রসিডেন্ট এচ প্রেমকুমারনা প্রসিডেন্ট, লিদরসিপ কাউন্সিল ওফ থাঙ-তা ইম্ফালগী প্রসিডেন্ট এ রনবির, পছলাসি কাউন্সিল ময়য় কোয়বীগী প্রিন্সিপাল এম রাজেন মীতৈ অমসুং বিষ্ণুপুর দিষ্ট্রিক্ট হুইয়েন লাংলোন থাঙ তা এসোসিয়েশনগী প্রসিডেন্ট ওইনাম দেবোরা স্পিসিয়েল গেষ্টশিং ওইনা শরুক য়াখি।

তরুকশুবা থাঙ-তা ফেদরেশন কপ অসিগী চহী ১৪ মখাগী সব জুনিয়র বোইজগী ফুনবা অমা ইভেন্টতা গোল্ড, ১৪ মখাগী সব জুনিয়র গার্লসকী



ব্রোঞ্জ অমদি শিলভর মেদল ফলকখব শামরোয় ৯, চহী ১৪ মখাগী সব জুনিয়র বোইজগী তোঙন তোঙনবা রেথ কেটোগোরিদা পাণ্ডথোকখিবা ফুনবা অমদি ইভেন্টতা গোল্ড অমদি শিলভর লৌরকখব শামরোয় ৯, চহী ১৪ মখাগী সব জুনিয়র গার্লসকী তোঙন তোঙনবা রেথ কেটোগোরিদা পাণ্ডথোকখিবা ফুনবা অমদি ইভেন্টতা গোল্ড লৌরকখব শামরোয় ৯, চহী ১৪ মখাগী সব জুনিয়রগী ফুনবা অমদি

ইভেন্টতা মেদল লৌরকখব অমদি শরুক য়াফবা শামরোয় ৯, চহী ১৮ মখাদা লৈবা জুনিয়র বোইজগী ফুনবা অমা অমদি ফুনবা অমদি ইভেন্টতা মেদল ফংলকখব অমদি শরুক য়াফবা শামরোয় ১৮, চহী ১৮ মখাগী ফুনবা অমা অমসুং ফুনবা অমদি মেদল ফংলকখব অমদি শরুক য়াফবা শামরোয় ১৫, চহী ১৮ মখাগী সেনিয়র মেন ফুনবা অমা অমসুং ফুনবা অমদি ইভেন্টতা মেদল লৌরকখব অমদি

শরুক য়াফবা শামরোয় ১৪ অমসুং চহী ১৮ মখাগী সেনিয়র রিমন ফুনবা অমা অমসুং ফুনবা অমদি ইভেন্টতা তোঙন তোঙনবা রেথ কেটোগোরিদা ওইনা মেদল লৌরকখব নুপী থাঙ-তা শামরোয় ৮ বু তরান্না ওকখি।

থৌরমদুদা রাজাঙলোই ওইখিবশিংনা লমদমসিগী নহা ওইবশিংনা থাঙ-তাগী মশান্না অসিদা হেমা শরুক য়াহরীংবগী অমদি থাঙ-তা ইহরীংবগী অপাশ্বিং ফোঙদোকখি।

মিষ্টর এসিয়া ২০০৭ অমসুং মিষ্টর বর্ল্ড ২০১৩ গী টাইটল ফংখ্ৰবা ডা. ঙাংবম শান্তিকুমার মীতৈ তরান্না ওকখ্বে



ইম্ফাল, জুলাই ০৯ : মালেমগী থাঙ পাণ্ডথোকপা বোদি বিল্ডরগী ইভেন্ট কয়াদা শরুক য়াদুনা মেদল কয়া লৌরকখিবদা নন্তনা মিষ্টর

এসিয়া ২০০৭ অমসুং মিষ্টর বর্ল্ড ২০১৩ গী টাইটল ফংখ্ৰনা মণিপুরগী মীংচং পুরকখব মিষ্টর নেসনল ওলম্পিয়া প্রো মাস্টর ডা. ঙাংবম

শান্তিকুমার মীতৈ ঙুসি মোইরাং হনুবা যুথ দিভলপমেন্ট ক্লবনা তরান্না ওকখ্বে।

মোইরাং হনুবা যুথ দিভলপমেন্ট ক্লবনা শিন্দুনা শাগোলবদ মোইরাং হনুবা

কম্যুনিতি হোলদা পাণ্ডথোকখিবা তরান্না ওকপগী থৌরম অদুনা ডা. ঙাংবম শান্তিকুমার মীতৈ, এস এস সীগী মীংহ ঝাইরাকপম অমুয়াইমা, মোইরাং হনুবা যুথ দিভলপমেন্ট ক্লব (এম রাই দি সী) কী মীংহ ওইরিবা সোরোকখাবম জিবন, এস রাই দি সীগী সেক্রেটারি এল য়াইমা মীতৈ, নুপী চাওখং খোঙখাং লুপকী মীংহ ওইনা কদম দেবীনচিংবনা দাইজ মেম্বরশিং ওইনা শরুক য়াখি।

থৌরমদুদা বা ঙাঙখিবশিংনা ফোঙদোকখিবদা ডা. ঙাংবম শান্তিকুমার মীতৈনা মালেমগী থাঙ পাণ্ডথোকপা মশা ফবশিংগী তোঙন তোঙনবা কম্পিটিসন কয়াদা মায় পাত্তুনা লমদমসিগী মীংচং পুরকখব অসি এখোয় খুদিমক্লব থাগংইঙহনি। তুদেসু ঙাংবম শান্তিকুমারনা লমদমসিগী মীংচং পুরকখব থবক থৌরম কয়া পাণ্ডথোকপীরক্লনি হায়নসু ফোঙদোকখি।

তরান্না ওকপগী থৌরম অদুনা ডা. ঙাংবম শান্তিকুমারগী লৌরিবা অমদি মচাশিংসু শরুক য়াখি।

এন পটুমা দেবী মেমোরিএল মেন’স কাং টুর্নামেন্টতা এস এ রাই সী টিম এ মায় পাকখ্বে

জিরিবাম, জুলাই ০৯ : ওল জিরিবাম স্পোর্টস এসোসিয়েশন (এ জে এস এ) না শিন্দুনা জিরিবামগী কালিমাই কাংশঙদা টিম তরেংনা শরুক য়াদুনা চখরিবা ২০ শুবা এন পটুমা দেবী মেমোরিএল মেন’স কাং টুর্নামেন্ট ২০১৭ কী ঙুসি মঙনি শুবা নুমিংতা শামখিবা মেচতা এস এ রাই সী টিম এ সোরোক অতিংবীনা এম আই টি

এল জিরিবামবু পাঞ্জল ১৩-৯ দা মায়খীবা পীত্রে।

ঙুসি শামখিবা মেচতা এস এ রাই সী টিম এ সোরোক অতিংবী কাংশংখনা টেস ঙমদুনা কাং কাপ্পা হৌখি অদুগা এম আই টি এল জিরিবান্না মায়কৈ খনখি।

টুর্নামেন্ট অদুনা কাংশং অনীমক্লা য়ান্না কমা শামখি অদুবু অরৌইবা পুংজাদা এস এ রাই সী টিম এ

সোরোক অতিংবীনা এম আই টি এল জিরিবামবু পাঞ্জল ১৩-৯ দা মায়খীবা পীদুনা মায় পাকপা ঙমনিবনি।

এন পটুমা দেবী মেমোরিএল মেন’স কাং টুর্নামেন্ট অসিগী মখা চখরকপা ওইনা হয়েং এস এ রাই সী টিম এ সোরোক অতিংবী অমদি ঈলে ক্লব দিবাংগা শামগনি। ঙুসি শামখিবা মেচ অদুনা ঈ বোনানা অম্পায়র অদুগা এন কিরানা ফ্লোর ওইখি।

লৈবাক ৩ গী কোচশিংনা অপেনবা ফোঙদোকখ্বে

কোলকট, জুলাই ০৯ : ফিলা অন্দর ১৭ বর্ল্ড কপকী প্রপ এফকী মেচশিং পাণ্ডথোকখৌরিবা সোল্ট লেক ষ্টেডিয়াম পীরিবা ফেসিলিটিশিং অসি উদবা ইংলেন্ড, মেক্সিকো অমসুং চিলিগী কোচশিংনা অপেনবা ফোঙদোকখ্বে।

প্রপ এফ টিমগী মীংহংশিং অমদি ইলাক টিমগী মীংহংশিংনা ঙুসি সোল্ট লেক ষ্টেডিয়াম প্রাউদদগী ফীভম, শামরোয়শিংনা লৈগদবা হোটেল অমদি ব্রেনিং ফেসিলিটিশিং য়েংশিনত্রে।

য়েংশিন থোঙচং অদু লাক্সিবা ওষ্টোবর ৬ তগী ২৮ ফাওবা পাণ্ডথোকখৌরিবা ফিফা অন্দর-১৭ বর্ল্ড কপ পাণ্ডথোকখৌরিগী মাঙ ওইনাম লৈবাকশিং অসিগী ওফিসলশিংনা লাক্সনা য়েংশিনখিবনি হায়রি।

চেলেন্জ কপকী বিন্নর টিম ওইরিবা যু বি এস এনা অহল ওইরবশিংগী হোমদা চান-থক্লবগী পোংলম তেংবাঙখ্বে

ইম্ফাল, জুলাই ০৯ : ভেটনামগী অটৌবা ফুটবোল টুর্নামেন্ট অমা ওইরিবা চেলেন্জ কপকী বিন্নর টিম য়ুনাইটেড ভেটরান স্পোর্টস এসোসিয়েশন (যু বি এস এ) লিলাং চজিংগী মায়কৈদগী ঙুসি মোংশাঙ্গেন্দা হোমদা অহল ওইরবশিংগী হোমদা তেংবাঙ পোংলমশিং অদু খুংশিন্নাখি।

তেংবাঙ পোংলম খুংশিন্নাখি অদুগা মরী লেননা বা ঙাঙলদুনা যু বি এস এগী প্রসিডেন্ট বিন্দানা টিম অসিগী শামরোয়শিং অমদি মেম্বর কয়ানা ঙুসি মোংশাঙ্গেন্দা লৈবা অহল ওইরবশিংগী হোমদা তেংবাঙ পোংলমশিং অদু খুংশিন্নাখি।

শামরোয় কয়ানা মনা কয়াসু ফংলকখি।



শামরোয় কয়ানা ফংলকখিবা মনাশিং অদুদা য়াওরকপা হোমফমশিংসু ঙুসি অহল ওইরবশিংগী হোম অসিগী মীওইশিংদা তেংবাঙ ওইনা গীরমখি। চেলেন্জ কপকী বিন্নর ওইরিবা টিম অসিনা অন্তরা খরদ

অহল ওইরবশিংগী হোম অসিদা কংলীংবগী রাখলেনগা লোয়ননা পুকচেল শেংনা পোংলমশিং অসি তেংবাঙবনি। মখা তানসু মসিদিগী হোমদা তেংবাঙ পোংলম কয়া পীনিংবগী অপাশ্ব লৈ হায়নসু

ফোঙদোকখি।

ঙুসি অহল ওইরবশিংগী হোমদা তেংবাঙবা লাকপা অদুদা শরুক য়াখিবা যু বি এস এগী টিমগী মীওই কয়ানসু অহল ওইরবশিংদা মখা তানা তেংবাঙলীংবগী অপাশ্ব ফোঙদোকখি।

সানিয়া মিরজা, রোহন বোপান্না মথংগী রাউন্ড চঙখ্বে

লন্ডন, জুলাই ০৯ : ইন্দিয়ান টেনিস শামরোয় সানিয়া মিরজানা নুপীগী দবলসতা অহুমশুবা রাউন্ড চঙখিবগা লোয়ননা মিক্স দবলসতনা কাটর ফাইনেল যৌবা ঙমত্রে।

রিমব্রেনদগী অতোপ্পা মেচ অমদা রোহন বোপান্নাসু মিক্স দবলসকী কাটর ফাইনেল রাউন্ড চঙবা ঙমখি। মিরজা অমদি মহাক্লা পারিবা বেলজিয়মগী ক্রিষ্টিন ক্লিপকেননা ব্রুনেগী নাওমি ব্রোদি অমদি হিন্দর রাটসনবু ৬-৩, ৩-৬, ৬-৪ দা মায়খীবা পীখিবনি।

মেচ অদু শামবদা পুং ১ গা মিনিট ৪৫ চঙখি। মালেমগী ১৩ শুবা সীদতা লৈরিবা ইন্দো-বেলজিয়ান পিয়রনা জুলাই ১০ দা স্ট্রিভারলেন্দগী মাটিনা হিঙ্গিঙ্গ অমসুং চাইনিজ টাইপেগী যুং



জান চানগী জুবুগা খেংনরগনি।

হিঙ্গিঙ্গ অমসুং চানগী জুবানা রসিয়গী ভেরানিকা কুদরমেটোভা

অমরোমদা, রোহন বোপান্না অমদি কেনাদাগী গেট্রিলা দেব্রোক্সিগী জুবানা ফ্রান্সকী ফেব্রি মাটিন অমদি রোমানিয়গী রেলিকো ওলারকগী জুবাবু ৭-৬ (৩), ৭-৫ দা মায়খীবা পীদুনা কাটর ফাইনেল চঙবা ঙমত্রে।

অহানবা সেটতা নাকল অনীমক্লা য়ান্না নীংখিবা মওন্দা শামবদগী আননা অমবু লাকচবা ঙমখিদি। টাই ব্রেক্তা বোপান্না অমসুং দেব্রোক্সিগী জুবানা ৭-২ দা খৌদুনা অহানবা সেট লৌখি।

অনীশুবা সেটতসু নাকল অনীমক্লা ১ চপ মায়বা মওন্দা শামখি। অদুবু ১১ শুবা গেমদা বোপান্না অমদি দেব্রোক্সিগী জুবানা ফেব্রি মাটিন অমদি রোমানিয়গী রেলিকো ওলারকবু ব্রেক পীদুনা সেট অদু ৭-৫ দা খৌইবা ঙমখি।